

निगम आयुक्त आधी रात को सफाई जांचने निकले, जगह-जगह गंदगी देखकर भड़के

निगम आयुक्त डॉ. ओम कसेरा ने शुक्रवार रात करीब साढ़े 11 बजे न्यू गेट से दौरा शुरू किया और 10 किलोमीटर दूरी तक पैदल घूमकर व्यवस्थाएं जांची, खामियों पर अफसरों को फटकारा

-कार्यालय संवाददाता-

जयपुर। नगर निगम आयुक्त डॉ. ओम कसेरा ने शुक्रवार देर रात जयपुर परकोटे में करीब 10 किलोमीटर क्षेत्र में पैदल घूमकर सफाई व्यवस्था का जायजा लिया। निरीक्षण के दौरान आयुक्त ने जगह-जगह फैली गंदगी और डस्टबिनों की स्थिति पर नाराजगी जताई। उन्होंने गंदगी फैलाने वाले थडी-ठेला संचालकों के खिलाफ मौके पर ही चालान काटने के निर्देश दिए। साथ ही परकोटे क्षेत्र में अवैध रूप से डाली गई केबल लाइनों को हटाने के लिए भी संबंधित विभाग को सख्त निर्देश दिए गए।



जयपुर नगर निगम आयुक्त डॉ. ओम कसेरा ने शुक्रवार देर रात जयपुर परकोटे में औचक निरीक्षण के दौरान मलबे का ढेर देखकर नाराजगी जताई।

सफाई का मलबा पड़ा मिलने पर अधिकारियों को 24 घंटे में सफाई के निर्देश दिए गए। ज्ञात रहे कि डॉ. ओम कसेरा ने 6 अप्रैल को जयपुर नगर निगम कमिश्नर का चार्ज लिया था। इसके तुरंत बाद उन्होंने ऑफिस बिल्डिंग का निरीक्षण किया था। जगह-जगह फैली गंदगी को देखकर उन्होंने कर्मचारियों को फटकार लगाई थी। उन्होंने अधिकारियों से कहा था कि शहर को साफ रखने की जिम्मेदारी हमारी है, लेकिन पहले अपना घर तो साफ करो। कसेरा ने निरीक्षण के बाद अधिकारियों को 7 दिन में सभी व्यवस्थाएं दुरुस्त करने के निर्देश दिए थे।

उन्होंने संबंधित अधिकारियों को सड़क किनारे रखे डस्टबिनों से नियमित रूप से कचरा

- जगह-जगह पड़े मिले कचरे और मलबे के ढेर को तुरंत हटवाने तथा खंभों पर लटक रही अवैध केबल लाइनें काटने के निर्देश दिए
- गंदगी फैलाने वालों से जुर्माना वसूलेंगे, लापरवाह ठेकेदारों पर भी कार्रवाई करने की चेतावनी

खाली कराने के निर्देश दिए। हवा महल के पास डिवाइडरों पर कचरा देख आयुक्त ने तत्काल सफाई करवाने के आदेश दिए। निरीक्षण के दौरान आयुक्त ने आमजन से भी सफाई व्यवस्था को लेकर फीडबैक लेना और उनकी समस्याएं सुनीं। उन्होंने सफाई कर्मचारियों से संवाद कर उनका उत्साहवर्धन किया तथा बेहतर कार्य करने के लिए प्रेरित किया। आयुक्त कसेरा ने स्पष्ट संदेश दिया कि शहर को सफाई व्यवस्था और सुंदरता में किसी भी प्रकार की लापरवाही बर्दाश्त नहीं की जाएगी। उन्होंने अधिकारियों को नियमित मॉनिटरिंग और सख्त कार्रवाई सुनिश्चित करने के निर्देश दिए।

संविदा कर्मियों को हटाने पर रोक

जयपुर (कासं)। राजस्थान हाईकोर्ट ने सामुदायिक स्वास्थ्य केन्द्र पर तैनात संविदा कर्मियों की साल 2026-27 के लिए वित्तीय स्वीकृति प्राप्त नहीं होने के आधार पर उन्हें हटाने पर रोक लगा दी है। इसके साथ ही अदालत ने मामले में चिकित्सा सचिव, स्वास्थ्य निदेशक और सीएमएचओ जयपुर प्रथम सहित जमवारामगढ़ के बीसीएमएचओ से जवाब तलब किया है।

अदालत ने कहा है कि याचिकाकर्ताओं की सेवा दूसरे संविदाकर्मी से नहीं बदली जाए। जस्टिस मुन्नेरी लक्ष्मण को एकलपौट ने यह आदेश गुड्डी सैनी व अन्य की ओर से दाखर याचिका पर प्रारंभिक सुनवाई करते हुए दिए। याचिका में अधिवक्ता सुनील कुमार सिंगोदिया ने अदालत को बताया कि याचिकाकर्ता सामुदायिक स्वास्थ्य केन्द्र में प्रयोगशाला सहायक के पद पर आरएमआरएस के जरिए संविदा पर लगे थे। दोनों पक्षों के बीच इस संबंध में एग्रीमेंट में बन गया था। बीते साल मुख्यमंत्री निशुक्त निरोधी योजना के अंतर्गत उसकी सेवा स्वीकृति भी जारी हो गई थी। वहीं इस साल उसकी वित्तीय स्वीकृति जारी नहीं हुई। जिसके चलते गत 9 मार्च को विभाग ने उनकी सेवाएं समाप्त कर दी। जिस पर सुनवाई करते हुए एकलपौट ने याचिकाकर्ताओं को हटाने पर रोक लगा दी है।

“ट्री हाउस हाई स्कूल” अचानक बंद करने पर संचालकों के खिलाफ एफ.आई.आर. दर्ज

पीड़ित अभिभावकों ने श्याम नगर थाने में परिवाद दर्ज करवाया, दोषी स्कूल प्रबंधन, डायरेक्टर, प्रिंसिपल और अन्य संबंधितों पर सख्त कार्रवाई की मांग

जयपुर। श्याम नगर स्थित “ट्री हाउस हाई स्कूल” को बिना सूचना बंद करने और पिछले 5 दिनों से बच्चों की पढ़ाई बाधित के मामले में पीड़ित अभिभावकों ने श्याम नगर पुलिस थाने में एफ.आई.आर. दर्ज करवायी है।

पीड़ित अभिभावकों का कहना है कि स्कूल संचालक राजेश पाटिया ने घोषाघड़ी और अपराधिक षड्यंत्र करके अभिभावकों से वर्ष 2026-27 के सत्र की पूरी फीस वसूल ली। यहां तक कि किताबों, ड्रेस एवं मर्दाने के नाम पर मोटी रकम ऐंट ली और अब बिना किसी सूचना स्कूल बंद कर दिया। स्कूल बंद होने से 44 आर्टीस्टों के तहत चयनित विद्यार्थियों सहित कुल 180 विद्यार्थियों का भविष्य अधर में लटक गया है। इस संबंध में आर्टीस्टों के तहत अध्ययनरत एक छात्रा के पीड़ित पिता प्रीतम वर्मा ने पुलिस थाना श्याम नगर में एफ.आई.आर दर्ज करवायी है। अन्य कई अभिभावक भी थाने में पहुंचे।



श्याम नगर स्थित “ट्री हाउस हाई स्कूल” को बिना सूचना बंद करने की शिकायत लेकर अभिभावक थाने पहुंचे।

गौरतलब है कि विद्या भारती अभिहित द्वारा यह स्कूल संचालित है। जिस बिल्डिंग में स्कूल चल रहा है, उसे विनय चौरडिया से 10.67 लाख रु. प्रतिमाह किराये पर लिया गया था। चौरडिया का कहना है

कि, पिछले 4 वर्षों से स्कूल संचालक राजेश पाटिया किराया नहीं चुका पा रहा था, ऐसे में दोनों ने पिछले मंगलवार को कोर्ट के बाहर अपने स्तर पर ही समझौता कर लिया। इस समझौते से चौरडिया और

किसान महापंचायत ने जताई सीएम के बयान पर आपत्ति

जयपुर। किसानों के मुद्दों को लेकर प्रदेश में राजनीतिक बयानबाजी तेज हो गई है। किसान महापंचायत के राष्ट्रीय अध्यक्ष रामपाल जाट ने मुख्यमंत्री भजनलाल शर्मा के हालिया उद्घोषण पर तीखी प्रतिक्रिया व्यक्त की है। उन्होंने आरोप लगाया कि किसानों को उनका उचित श्रम मूल्य दिलाने में विफलता को छुपाने के लिए इस प्रकार के बयान दिए जा रहे हैं, जो किसानों का अपमान है।

जाट ने कहा कि सरकार और उसके प्रवक्ता लगातार यह प्रचार कर रहे हैं कि मुख्यमंत्री स्वयं किसान रहे हैं और किसानों का दर्द समझते हैं, लेकिन हालिया बयान से वास्तविकता उजागर हो गई है। उन्होंने इसे कागज के फूलों से खुशबू नहीं आती कहावत से जोड़ते हुए कटाक्ष किया। बयान में किसानों के 365 दिन के निरंतर परिश्रम का उल्लेख करते हुए कहा गया कि खेती में जुताई, बुवाई, निराई-गुड़ाई, कटाई, परिवहन और प्रबंधन जैसे कई कार्य शामिल हैं, लेकिन इसके बावजूद किसानों को उनकी उपज का उचित मूल्य नहीं मिल पा रहा है। फसलों के दामों को लेकर भी गंभीर आरोप लगाए गए हैं। जाट के अनुसार, बाजरे का बीज महंगे दामों पर खरीदने के बावजूद उसे कम कीमत पर बेचना पड़ा। वहीं मूंग, चना और गेहूं जैसी फसलों में न्यूनतम समर्थन मूल्य घोषित होने के बावजूद सरकारी खरीद नहीं होने से किसानों को भारी नुकसान उठाना पड़ रहा है। उन्होंने बेमौसम बारिश और ओलावृष्टि से फसलों को हुए नुकसान पर भी चिंता जताई।

‘बैंकों में अस्थाई संविदा व आउटसोर्सिंग कर्मचारियों को नियमित किया जाए’

संविदा के नाम पर कर्मचारियों का शोषण बंद करने की मांग भी गूंजी



इंडियन बैंक अस्थाई कर्मचारी संघ की द्वितीय आमसभा शनिवार को जयपुर में आयोजित हुई।

जयपुर। इंडियन बैंक अस्थाई कर्मचारी संघ राजस्थान के बैनर तले इंडियन बैंक के प्रशासनिक कार्यालय एवं शाखाओं में वर्षों से कार्यरत अस्थाई-संविदा-आउटसोर्सिंग कर्मचारियों की महत्वपूर्ण बैठक शनिवार को ताक भवन, सिविल लाइन में महेश शर्मा की अध्यक्षता में हुई। बैठक में प्रदेश के सभी जिलों से इंडियन बैंक की शाखाओं में कार्यरत कर्मचारियों ने बड़ी संख्या में भाग लिया। बैठक में राजस्थान प्रदेश बैंक एम्प्लॉयज यूनियन के महासचिव महेश मिश्रा, चेयरमैन आर. जी. शर्मा, उप महासचिव सहकार नेता सूरज भान सिंह आमेरा, कनारा बैंक के महासचिव रवि दीप चतुर्वेदी, पंचांग एंड सिंध बैंक के महासचिव एम. एस. भट्टेजा, स्टेट बैंक ऑफ इंडिया के सचिव राहुल पांडे सहित अन्य पदाधिकारी उपस्थित रहे। बैठक में इंडियन बैंक सहित अन्य सार्वजनिक, सहकारी एवं प्रांतीय बैंकों में नियमित प्रकृति के स्थाई बैंक कार्य के लिए रिक्त पदों पर अस्थाई, संविदा, आउटसोर्सिंग कर्मचारियों के नाम पर रखने, उनका शोषण करने, सेवा शर्तों

से जुड़े महत्वपूर्ण मुद्दों पर विस्तार से चर्चा की गई, प्रमुख विषयों में बैंकों में वर्षों से कार्यरत अस्थाई कर्मचारियों को रिक्त पदों पर स्थाई करना, बोनस एक्ट के प्रावधानों के अनुसार का भुगतान सुनिश्चित करना, विनिमय वेज एक्ट में लागू न्यूनतम वेतन का भुगतान करना, सार्वजनिक अवकाश के दिन को वेतन कटौती बंद करना और अवकाश के दिन का वेतन भुगतान करना, सामाजिक सुरक्षा प्रदान करना, काम के नियमित घंटे तय करना, पत्र श्रम कानूनों के तहत कर्मचारियों के अधिकारों की जानकारी देना, चिकित्सा सुविधा प्रदान करना, उपस्थिति पंजिका रखना तथा रोजगार की सुरक्षा की गारंटी जैसे मुद्दे शामिल हैं। अस्थाई बैंककर्मियों को सभा को बैंक कर्मा नेता महेश मिश्रा, सूरज भान सिंह आमेरा, आर.जी.शर्मा, महेश शर्मा ने संबोधित करते हुए बैंक प्रबंधन द्वारा सभी बैंकों में अस्थाई संविदा के नाम पर पढ़े लिखे बेरोजगार युवकों का बहुत कम वेतन पर अनियमित कार्य घंटों के शोषण को अमानवीय तथा सरकारी व्यवस्था में मानव का व्यापार बताया।

कैनवास पर दिखा कला और कृतज्ञता का भाव

जयपुर। ट्राइबल, कंटेम्प्लरी और ट्रेडिशनल आर्ट का एक शानदार शमवेश देखने को मिला, जहां ना सिर्फ जयपुर बल्कि पूरे भारत के विभिन्न रंगों को कैनवास पर शोकेस किया।

मौका था सी-स्कीम स्थित आईसीए और दर्शनम आर्ट गैलरी की ओर से शनिवार को आयोजित हुई विशेष आर्ट प्रदर्शनी का। इस अवसर पर अंतर्राष्ट्रीय ख्याति प्राप्त अमेरिकी आर्ट हिस्टोरियन एवं कलेक्टर मिचेल एस. ब्राइड्स व व सोशल एंटरप्रेनियोर साधना गर्ग मुख् अतिथि के रूप में उपस्थित रहे। उन्हीं के साथ ही जोनो-माने आर्ट क्यूरेटर विजेंद्र बंसल, गैलरी से अभिनव बंसल, ठाकुर दुष्यंत सिंह नायला, ठाकुर हर्मेन्द्र सिंह वेदा, आर्टिस्ट विद्यासागर उपाध्याय सहित शहर के कई प्रमुख कला प्रेमी, कलाकार, गणमान्य अतिथि उपस्थित रहे। इस प्रदर्शनी ने जयपुर की जीवंत कला परंपरा और समकालीन रचनात्मकता के बीच एक सेतु का कार्य भी किया। जहां देश-विदेश के ख्यातिप्राप्त कलाकारों की उत्कृष्ट कृतियों का प्रदर्शन किया गया। इनमें पंचश्री से सम्मानित भूरी बाई, चिंतन उपाध्याय और मास्टर आर्टिस्ट रियाजुद्दीन के साथ-साथ अनेक प्रतिष्ठित कलाकारों की कृतियां भी प्रदर्शित की गईं।

सार-समाचार ज्योतिबा फुले के योगदान को याद किया



जयपुर। मुहाना मंडी परिसर में शनिवार को ज्योतिबा फुले की जयंती धूमधाम से मनाई गई। मंडी परिसर के आद्वितिया, व्यापारी, माशाखोर, किसान और मजदूर के अलावा सामाजिक जीवन से जुड़े प्रबुद्धजनों ने पुष्पांजलि देकर फुले के योगदान को याद किया। इस दौरान सांगानेर से मंडी परिसर तक विशाल वाहन रैली भी निकाली गई, जिसमें टूटकर, दुपहिया, चौपहिया वाहनों पर महिला-पुरुषों ने सक्रियता से भाग लिया। इसके बाद मंडी परिसर में ही मंडी के व्यापारियों द्वारा आमजन के लिए फल, आइसक्रीम और जल सेवा की। कार्यक्रम में जयपुर फल व सब्जी थोक विक्रेता संघ के अध्यक्ष योगेश तंवर तथा वाहन रैली संयोजक शंकर सैनी ने सभी का आभार जताया। इस मौके पर वरिष्ठ व्यापारी श्रणव पटेल, हमीद कुरैशी, सत्यनारायण सैनी, जुगल सैनी, राजेंद्र नारंग, शिवशंकर शर्मा, इमरान कुरैशी, इन्दर सैनी, सुनील गोयल, संजय तारानगर, जयकुमार टेवानी, दिलीप बागड़ा, दीपु हासी, लड्डू गोपाल, चिमनलाल, रोहित सैनी, घनश्याम शर्मा समेत कई लोग मौजूद थे।

वार्षिक समाज ने अक्रूरजी की जयंती मनाई

जयपुर। वार्षिक कुल प्रवर्तक अक्रूरजी की जयंती शनिवार को राजस्थान वैश्य वार्षिक सभा जयपुर द्वारा पालड़ी मीणा स्थित वार्षिक भवन में हर्षोल्लास एवं श्रद्धा के साथ मनाई गई। सभा सचिव शिवेंद्र वार्षिक ने बताया कि इस कार्यक्रम में सभा के पदाधिकारी, समाज के गणमान्य व्यक्तियों, वार्षिक सभा के बड़ी संख्या में सदस्यों व वार्षिक महिला जागृति मंडल की सदस्यों ने उत्पस्थित होकर अक्रूरजी का माल्यार्पण किया और विधिवत पूजा-अर्चना की। वार्षिक सभा के संरक्षक योगेश वार्षिक व उपाध्यक्ष अजय गुप्ता ने अक्रूरजी के आदर्शों के बारे में विस्तार से बताया। उन्होंने अक्रूरजी के आदर्शों को आत्मसात करते हुए समाज के सर्वांगीण विकास एवं उत्थान के लिए समर्पित रहने का संकल्प लिया। अंत में सभा के अध्यक्ष डॉ. मदन गुप्ता ने आर्गतुकों को धन्यवाद दिया।

बाल नृत्यांगनाओं की कथक प्रस्तुति



जयपुर। शास्त्रीनगर स्थित साईंस पार्क ऑडिटोरियम में शनिवार शाम अनेक बाल-युवा नृत्यांगनाओं ने आंगिक भाव और आकर्षक फुटवर्क से जयपुर घराने के शुद्ध पारंपरिक कथक का लालित्य दर्शाया। मौका रहा संगीत आश्रम संस्थान की यूनिट पूर्वांक्षी कथक डांस एकेडमी का नृत्यारंभ रिसेटल इवेंट शिवापण का। इसमें नृत्य गुरु पूर्णिमा अरोडा के निर्देशन में अनेक स्टूडेंट्स ने सुर, लय और ताल के साथ कथक के तकनीक और तैयारी पक्ष का नयनानुराग प्रदर्शन कर अपने गुरु के सबक को साकार किया। इससे पहले क्लासिकल डांस कार्यक्रम को मुख्य अतिथि संगीत आश्रम संस्थान की वाइस प्रेसिडेंट वीना अनुपम और सुनीता राज समेत परेश्वर कथक ने नटराज की प्रतिमा पर माल्यार्पण कर कार्यक्रम की शुरुआत की। प्रारंभ में बाल-युवा नृत्यांगनाओं ने गणेश वंदना की भावपूर्ण प्रस्तुति दी। इसके बाद अद्वर्नारीश्वर स्तुति से आंगिक भाव मुद्राओं का बेहतरीन प्रदर्शन कर दर्शकों के दिलों को छू लिया।

इंस्पेक्टर दिनेश सिंह “नेशनल रोड सेफ्टी एक्सिलेंस अवार्ड-2026” से सम्मानित

जयपुर। ऑल इंडिया फेडरेशन ऑफ मोटर व्हीकल्स डिपार्टमेंट टेक्निकल ऑफिसर्स एसोसिएशन की ओर से बैंगलोर स्थित होटल रमाडा में आयोजित समारोह में जयपुर के परिवहन निरीक्षक इंस्पेक्टर दिनेश सिंह को “नेशनल रोड सेफ्टी एक्सिलेंस अवार्ड-2026” से सम्मानित किया गया। यह अवार्ड कर्नाटक सरकार के परिवहन मंत्री रामालिंगा रेड्डी, विधायक येलका एस. नावेकर, आर.विश्वनाथ, परिवहन सचिव डॉ. एन. वी. प्रसाद, आईएएस योगेश ए.एम., परिवहन कमिश्नर राजेश जे. नावेकर, किंजल सिंह ने भेंट किया। ज्ञात रहे कि इंस्पेक्टर दिनेश सिंह प्रादेशिक परिवहन कार्यालय जयपुर-द्वितीय, विद्याधर नगर में पदस्थापित हैं। उन्हें यह सम्मान रोड सेफ्टी अवेयरनेस



में उत्कृष्ट योगदान, समर्पण और प्रभावपूर्ण पहलों एवं दुर्घटना नियंत्रण के लिए दिया गया है। इस प्रोग्राम में परिवहन विभाग, कर्नाटक सरकार में पदस्थापित कर्मचारी एवं पूरे भारतवर्ष में परिवहन विभाग में पदस्थापित

डोडा-चूरा तस्कर को ट्रक सहित दबोचा

जयपुर (कासं)। ऑपरेशन एंटी वेनम के तहत मनोहरपुर पुलिस ने नशा तस्कर के खिलाफ बड़ी कार्रवाई करते हुए एक तस्कर को गिरफ्तार किया है। पुलिस ने आरोपित के कब्जे से 4.860 किलोग्राम डोडा चूरा और तस्कारी में प्रयुक्त एक बंद बांडी ट्रक जब्त किया है।

जिला पुलिस अधीक्षक हनुमान प्रसाद ने बताया कि जयपुर रेंज के पुलिस महानिरीक्षक राहुल प्रकाश के निर्देशानुसार 1 से 30 अप्रैल 2026 तक ऑपरेशन एंटी वेनम चलाया जा रहा है। अभियान के तहत इतर तस्करों, सप्लायर्स और उपभोक्ताओं के खिलाफ सख्त कार्रवाई के निर्देश दिए गए हैं।

अतिरिक्त पुलिस अधीक्षक शाहपुरा रणवीर सिंह और वृत्ताधिकारी शाहपुरा मुकेश चौधरी के सुपरविजन में तथा मनोहरपुर थानाधिकारी सुरेंद्र सिंह के नेतृत्व में विशेष टीम का गठन किया गया। जानकारी के अनुसार मनोहरपुर टोल प्लाजा पर सघन चेकिंग के दौरान एक संदिग्ध अशोक लेलेड बंद बांडी ट्रक को रोका गया। तलाशी लेने पर चालक सीट के ऊपर बने डैशबोर्ड बॉक्स में रखी पांच सफेद प्लास्टिक थैलियों में डोडा चूरा पाउडर बरामद हुआ। पुलिस द्वारा वेश लाइसेंस या दस्तावेज मांगे जाने पर चालक कोई संतोषजनक जवाब नहीं दे पाया। जब डोडा चूरा का कुल



वजन 4.860 किलोग्राम पाया गया। इस मामले में आरोपी 45 वर्षीय मखन सिंह पुत्र गुरुबक्स सिंह, निवासी करणपुर, थाना पिंजौर, जिला पंचकुला (हरियाणा) को मौके पर गिरफ्तार किया गया। आरोपी के खिलाफ धारा 8/15 एनडीपीएस एक्ट 1985 के तहत मामला दर्ज कर लिया गया है। पुलिस के अनुसार आरोपित से पूछताछ जारी है। यह पता लगाया जा रहा है कि वह मादक पदार्थ कहाँ से लाता था और किन स्थानों पर सप्लाई करता था। पुलिस को आशंका है कि इस कार्रवाई से नशा तस्कारी के बड़े नेटवर्क का खुलासा हो सकता है। पुलिस ने तस्कारी में प्रयुक्त बंद बांडी ट्रक को भी जब्त कर लिया है।

‘पोस्ट हार्वेस्ट हानि सर्वे में तेजी लाकर किसानों को शीघ्र मिलेगा बीमा क्लेम’

जयपुर (कासं)। कृषि आयुक्त नरेश कुमार गोयल ने बताया कि राज्य सरकार प्रधानमंत्री फसल बीमा योजना के तहत बेमौसम वर्षा, ओलावृष्टि, चक्रवात आदि प्राकृतिक आपदाओं से कटाई उपरांत हुई फसल क्षति के क्लेम निपटान के मामले में पूरी तरह गंभीर है। किसानों का हित सर्वोपरि है और इस दिशा में किसी भी प्रकार की लापरवाही बर्दाश्त नहीं की जाएगी।

आयुक्त कृषि द्वारा सभी बीमा कंपनियों (एग्जीक्यूटिव इश्योरेंस कंपनी ऑफ इंडिया, इंडसईज जनरल इश्योरेंस, क्षेमा जनरल इश्योरेंस आदि) को सख्त निर्देश दिए गए हैं कि किसानों द्वारा दर्ज किए गए पोस्ट हार्वेस्ट लॉसेंस इंटीमेशन का नियत अवधि में सर्वे अनिवार्य रूप से पूर्ण किया जाए। बीमा कंपनियों द्वारा एकतरफा या बिना पर्याप्त कारण के इंटीमेशन को रिजेक्ट करना पूरी तरह अस्वीकार्य है। रिजेक्ट किए गए मामलों की कारण

बेनिफिट का लाभ किसान को ही दिया जाए। समस्त सर्वे ऐप के माध्यम से हो किए जाएं। ऑफलाइन सर्वे को भी अनिवार्य रूप से पर अपलोड करना होगा। कृषि आयुक्त ने कहा कि पोस्ट हार्वेस्ट सर्वे कार्य को सर्वोच्च प्राथमिकता दी जाए। यदि किसी कारणवश सर्वे नहीं किया गया तो क्लेम का पूरा उत्तरदायित्व संबंधित बीमा कंपनी का होगा।

उन्होंने सभी संयुक्त निदेशक कृषि (विस्तार), जिला परिषद को भी निर्देशित किया है कि पोर्टल पर आने वाले सर्वे को तुरंत जांच कर अनुमोदन सुनिश्चित करें तथा बीमा कंपनियों के सर्वेपर के साथ विभागीय कृषि पर्यवेक्षक की उपस्थिति अनिवार्य रखें। उन्होंने कहा कि राज्य सरकार किसान हित में कोई समझौता नहीं करेगी। बेमौसम आपदा से हुई हानि का उचित मुआवजा समयबद्ध तरीके से मिले, इसके लिए राज्य सरकार हर स्तर पर निगरानी रख रही है।

कृषि आयुक्त नरेश कुमार गोयल ने रबी 2025-26 में बेमौसम आपदा से प्रभावित किसानों को राहत देने के निर्देश दिए

सहित पूरी रिपोर्ट जिला स्तर पर संयुक्त निदेशक कृषि (विस्तार) को उपलब्ध करानी होगी। यदि कोई इंटीमेशन योजना प्रावधानों के विरुद्ध गलत तरीके से रिजेक्ट किया गया है तो उसका सर्वे कराने की जिम्मेदारी स्वयं बीमा कंपनी की होगी। उन्होंने बताया कि खेत में फसल न मिलने के आधार पर केवल सर्वे रिजेक्ट करना अनुचित है। ऐसे मामलों में हानि के परिस्थितिजन्य साक्ष्यों, कृषि पर्यवेक्षक की रिपोर्ट तथा तथ्यों के आधार पर लॉस प्रतिसत का उचित आंकलन किया जाए। डाउट ऑफ

कार में युवक का अपहरण कर 1.50 लाख रु. एंटे

जयपुर। राजधानी जयपुर करणी विहार इलाके में अपहरण कर लूटपाट का सनसनीखेज मामला सामने आया है। जहां बदमाशों ने एक युवक को कार में बैठाकर उसके साथ मारपीट की और ऑनलाइन पेमेंट ऐप के जरिए 1.50 लाख रु. वसूल लिए। वारदात के बाद आरोपी युवक को चलती कार से फेंककर फरार हो गए। पीड़ित ने थाने में मामला दर्ज करवाया है।

पुलिस के अनुसार कुचामन निवासी प्रमुराम सिंह ने रिपोर्ट दर्ज करवाई है। 30 अप्रैल को देर रात करीब 1:30 बजे वह 200 फीट बाइपास पर ब्यावर जाने के लिए खड़ा था। इसी दौरान दिल्ली रोड की ओर से एक कार आई, जिसे उसने हाथ देकर रुकवाया। कार में चालक के साथ आगे वाली सीट पर एक महिला और पीछे एक युवक बैठा था। ब्यावर

जाने की बात कहने पर महिला ने भी खुद के ब्यावर जाने की बात कही, जिस पर वह कार की पिछली सीट पर बैठ गया। कुछ दूरी तय करने के बाद एक और युवक कार में बैठ गया। इसके बाद पीछे की सीट पर बैठे बदमाशों ने उसके साथ मारपीट शुरू कर दी और रुपये की मांग करने लगे। आरोपियों ने उसका मोबाइल छीन लिया और धमकाकर ऑनलाइन पेमेंट ऐप का पासवर्ड पूछ लिया। इसके बाद अलग-अलग ट्रांजेक्शन के जरिए उसके खाते से 1.50 लाख रुपए ट्रांसफर कर लिए। वारदात के बाद बदमाश युवक को चलती कार से फेंककर फरार हो गए। किसी तरह मदद लेकर पीड़ित करणी विहार पहुंचा और मामला दर्ज करवाया। पुलिस ने मामला दर्ज कर आरोपियों को तलाश शुरू कर दी है।